



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXVI ]

THURSDAY, JANUARY 16, 2025 / PAUSA 26, 1946

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ.

નં. પીઓએલ/૨/જાહેરનામું/એસ.આર./૦૧/૨૫.-અધિક સચિવશ્રી (કા.વ્ય) ગૃહ વિભાગ, ગાંધીનગરના વખતોવખતની સુચના મુજબ શ્રી જીવણભાઈ રેવાભાઈ રબારી દ્વારા દાખલ કરવામાં આવેલ રીટ પીટીશન (PIL) નં.૨૦/૨૦૧૫થી “સ્કાય લેન્ટર્ન” (ચાઈનીઝ તુકકલ) તેમજ ચાઈનીઝ માંડા/પ્લાસ્ટીક દોરીના ઉપયોગથી પશુ-પંખી તેમજ પર્યાવરણને થતા નુકશાન, આગજની કે તેવી કોઈ અન્ય દુર્ઘટના ન બને તે બાબતને લક્ષમાં લેતા સી.આર.પી.સી. કલમ-૧૪૪ હેઠળ મળેલ સત્તા અન્વયે ચાઈનીઝ માંડા/પ્લાસ્ટીક દોરીના ઉપયોગ પર પ્રતિબંધ મુકવા માટે દાદ માંગવામાં આવેલ. જે સંદર્ભે નામ. ગુજરાત હાઈકોર્ટના તા.૨૨/૧૨/૨૦૧૫ના હુકમ તથા નામ ગુજરાત હાઈકોર્ટ સમક્ષની અન્ય રીટ પીટીશન (PIL) નં.૨૫૩/૨૦૧૬માં નામ. ગુજરાત હાઈકોર્ટના તા. ૧૩/૦૧/૨૦૧૭ના હુકમથી ચાઈનીઝ માંડા/ નાયલોન/ પ્લાસ્ટીક દોરી, કાય પાયેલી તથા અન્ય હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોના ઉપયોગ પર પ્રતિબંધ મુકવામાં આવેલ છે.

વધુમાં નેશનલ ગ્રીન ટ્રીબ્યુનલ, નવી દિલ્હી સમક્ષની ઓરીજનલ એપ્લીકેશન નં.૩૮૪/૨૦૧૬ તથા ૪૪૨/૨૦૧૬, ખાલીદ અશરફ વિરૂધ્ધ યુનિયન ઓફ ઈન્ડિયા અને અન્યોના કેસમાં તા.૧૧/૦૭/૨૦૧૭ના હુકમથી આપેલ ડાયરેક્શન અન્વયે પતંગ ચગાવવાના નાયલોન અથવા અન્ય સિન્થેટીક માંડા, સિન્થેટીક પદાર્થથી કોર્ટીંગ કરેલ હોય અને નોન-બાયોડિગ્રેબલ હોય તેવી દોરી/ ચાઈનીઝ માંડા પર પ્રતિબંધ મુકવામાં આવેલ છે તથા આ પ્રતિબંધનો ભંગ કરનાર વિરૂધ્ધ કાયદેસરની કાર્યવાહી કરવા જણાવેલ છે. ઉપસચિવશ્રી (કા.વ્ય) ગૃહ વિભાગ, ગાંધીનગરના ઉપર જણાવેલ પત્રથી નામ.ગુજરાત હાઈકોર્ટના હુકમ તથા નેશનલ ગ્રીન ટ્રીબ્યુનલ, નવી દિલ્હીના હુકમ અન્વયે સી.આર. પી.સી. કલમ-૧૪૪ હેઠળ જાહેરનામું બહાર પાડવા સુચના આપેલ છે.

આગામી તા.૧૪/૦૧/૨૦૨૫ ના રોજ ઉતરાયણનો તહેવાર ઉજવવામાં આવનાર હોય જે સંબંધે રાજ્યમાં સ્કાય લેન્ટર્ન (ચાઈનીઝ તુકકલ) પર પ્રતિબંધ મુકવા સારૂ જાહેરનામું બહાર પાડવા સુચના આપવામાં આવેલ હોય. છેલ્લા ઘણા સમયથી લોકો ધ્વારા દિવાળી, ઉતરાયણ તથા અન્ય તહેવારો દરમિયાન રાત્રીના સમયે સ્કાય લેન્ટર્ન (ચાઈનીઝ તુકકલ) પવન અથવા કોઈ વસ્તુ સાથે અથડાય છે ત્યારે તેમા આગ લાગે છે. અને તે જમીન ઉપર આવે છે. સ્કાય લેન્ટર્ન (ચાઈનીઝ તુકકલ) ઉડ્યા પછી ગમે તે સ્થળે પડી શકે છે, પરિણામે આગ લાગવાના પ્રસંગો નકારી શકાય નહીં. સ્કાય લેન્ટર્ન (ચાઈનીઝ તુકકલ) પર મોટા ભાગે બાયોડેગ્રેડેબલ લાખેલ હોય છે પરંતુ આ પ્રકારના સ્કાય લેન્ટર્ન (ચાઈનીઝ તુકકલ) ની ગુણવત્તા સારી હોતી નથી અને સસ્તા મીણના સોસલા તેમા બળતણ તરીકે વપરાય છે. જે બાયોડેગ્રેડેબલ નથી, તથા તે મોટી પર્યાવરણીય આપત્તી સર્જી શકે છે. ભુતકાળમાં સ્કાય લેન્ટર્ન (ચાઈનીઝ તુકકલ) ને કારણે તહેવારો દરમિયાન આગના બનાવો બનેલા હોય તેના ઉપર પ્રતિબંધ મુકવો જરૂરી

હોય આ બાબતે જનજાગૃતિ કેળવવા માટે પ્રતિબંધાત્મક પગલા ભરવા જરૂરી હોવાથી કાયદો અને વ્યવસ્થાની પરીસ્થિતિ જળવાઈ રહે તે હેતુસર તા.૦૫/૦૧/૨૦૨૫ થી તા.૧૮/૦૧/૨૦૨૫ સુધી (બન્ને દિવસો સુધ્યાંત) નું જાહેરનામું પ્રસિધ્ધ કરવા પોલીસ અધિક્ષકશ્રી, આણંદનાઓએ તેમના પત્ર નં.એલઆઈબી/કા. વ્ય/જાહેરનામું/૦૫/૨૦૨૫, તા.૦૧/૦૧/૨૦૨૫ થી અત્રે દરખાસ્ત કરેલ છે.

સબબ, હું ઋતુરાજ દેસાઈ (G.A.S), અધિક જિલ્લા મેજિસ્ટ્રેટ, આણંદ ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ મને મળેલ સત્તાની રૂઠાંતરી નીચે જણાવ્યા મુજબની પ્રવૃત્તિ ઉપર પ્રતિબંધ ફરમાવું છું.

#### પ્રતિબંધ:-

- (૧) સસ્તા કાગળમાંથી બનેલા સ્કાય લેન્ટર્ન, કે જેમાં મીણના ચોસલા બળતણ તરીકે વપરાય છે તેવા તુકકલ તથા તે માટેની જરૂરી સામગ્રીનો કોઈપણ વેપારી-વ્યક્તિ કે સંસ્થાએ ખરીદ, વેચાણ, સંગ્રહ, બક્ષીસ, ભેટ કે ઉપયોગ કરવો નહીં તથા આવા સ્કાય લેન્ટર્ન (ચાઈનીઝ તુકકલ) ઉડાડવા નહીં.
- (૨) ચાઈનીઝ માંઝા/ નાયલોન/પ્લાસ્ટીક દોરી, સિન્થેટીક માંઝા, સિન્થેટીક પદાર્થથી કોર્ટીંગ કરેલ હોય અને નોન-બાયોડિગ્રેબલ હોય તેવી દોરી, કાય પાયેલી તથા અન્ય હાનિકારક પદાર્થોથી કોર્ટીંગ કરેલ દોરી તેમજ પતંગ ચગાવવા માટે ઉપયોગમાં લેવાતા અન્ય હાનિકારક પદાર્થોનો ઉપયોગ કરવો નહીં તથા તે માટેની જરૂરી સામગ્રીનો કોઈપણ વેપારી - વ્યક્તિ કે સંસ્થાએ ખરીદ, વેચાણ, સંગ્રહ, બક્ષીસ, ભેટ કે ઉપયોગ કરવો નહીં.

#### વિસ્તાર

સમગ્ર આણંદ જિલ્લો.

સદરહું જાહેરનામું તા.૦૫/૦૧/૨૦૨૫ થી તા.૧૮/૦૧/૨૦૨૫ ના સમયગાળા દરમિયાન અમલમાં રહેશે.

આ હુકમનો ભંગ અથવા ઉલ્લંઘન કરનાર ભારતીય નાગરિક ન્યાય સંહિતા- ૨૦૨૩ ની કલમ - ૨૨૩ હેઠળ શિક્ષાને પાત્ર થશે.

આજ તા.૦૪/૦૧/૨૦૨૫ ના રોજ મારી સહી અને સિક્કો કરી આપ્યો.

ઋતુરાજ દેસાઈ,  
અધિક જિલ્લા મેજિસ્ટ્રેટ  
આણંદ

#### હુકમ

ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયેનો.

નં./પીઓએલ/૨/જાહેરનામા/એસ.આર./૧૪૭/૨૪.-નાયબ પોલીસ અધિક્ષકશ્રી, મુખ્ય મથક આણંદના પત્ર નં. મુ.મ/ટ્રાફિક/જાહેરનામા/૧૮૪૮/૨૦૨૪ તા.૨૩/૧૨/૨૦૨૪ થી મળેલ દરખાસ્ત મુજબ -આણંદ શહેર તથા વિદ્યાનગર શહેર વિસ્તારમાં ટ્રાફિક સમસ્યાના નિવારણ અંગે ટ્રાફિકની સરળતા અને સુચારુ ટ્રાફિક માટે નીચે મુજબના સ્થળો “નો પાર્કિંગ ઝોન”, “વન-વે”, “વાહન પાર્કિંગ” “ભારે વાહન પ્રવેશ બંધ” જાહેર કરવા અંગેનું જાહેરનામું પ્રસિધ્ધ કરવા નાયબ પોલીસ અધિક્ષકશ્રી, મુખ્ય મથક આણંદના ઉક્ત પત્રથી અત્રે દરખાસ્ત કરેલ છે.

વાસ્તે, હું ઋતુરાજ દેસાઈ, જી.એ.એસ., અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ-૧૯૫૧ ની કલમ-૩૩(૧) (બી) થી મળેલ સત્તાની રૂઠાંતરી તા.૨૫/૧૨/૨૦૨૪ થી તા.૨૨/૦૨/૨૦૨૫ (દિન-૬૦) સુધી નીચે જણાવેલ સ્થળો “નો પાર્કિંગ ઝોન” “વન-વે”, “વાહન પાર્કિંગ” “ભારે વાહન પ્રવેશ બંધ” જાહેર કરવા હુકમ કરું છું.

#### વાહન પાર્કિંગ એકી- બેકી પાર્કિંગ :-

- (૧) ગુરૂદ્રારા સર્કલ થી ડી-માર્ટ, તુલસી ગરનાળા સુધી ફોર વ્હીલ વાહનો પાર્ક થઈ શકશે.
- (૨) મોટી શાક માર્કેટ તરફના રોડ ઉપર ટુ-વ્હીલર પાર્ક થઈ શકશે. (નિયત સંખ્યામાં).
- (૩) રેલ્વે સ્ટેશનનાં બહાર નિકળવાના ગેટ પાસે રીક્ષા પાર્ક થઈ શકશે. (નિયત સંખ્યામાં).
- (૪) નવા બસ સ્ટેશનના ખુલ્લા ગેટની સામેના રોડ ઉપર વાહન પાર્ક થઈ શકશે. (નિયત સંખ્યામાં).
- (૫) બેઠક મંદિરવાળા રોડના કોર્નરમાં રીક્ષા પાર્ક થઈ શકશે. (નિયત સંખ્યામાં).

- (દ) નવા બસ સ્ટેશનના ગેટની સામેના ભાગે આવેલ સરદાર બાગની દિવાલને અડીને રીક્ષા પાર્ક થઈ શકશે. (નિયત સંખ્યામાં).  
 (૭) રેલ્વે ગોદી થી ગામડી વડ સુધી નો રોડ (એકી-બેકી પાર્કિંગ)  
 (૮) શાસ્ત્રી મેદાનથી એન. એસ. પટેલ સર્કલ સુધી (એકી-બેકી પાર્કિંગ)

**નો પાર્કિંગ ઝોન :-**

- (૧) ટુંકી ગલી સુપર માર્કેટના બંને તરફના રોડ ઉપર કોઈપણ વાહન પાર્ક કરવા નહીં. જે (નો-પાર્કિંગ ઝોન જાહેર કરવો)  
 (૨) રેલ્વે સ્ટેશન જુના દાદર થી ૫૦ મીટર વિસ્તાર.  
 (૩) ગુજરાતી ચોક આસપાસ ૫૦ મીટર વિસ્તાર.  
 (૪) રેલ્વે ગોદીના દરવાજાની બહાર રોડ ઉપર ૫૦ મીટર વિસ્તાર.  
 (૫) નવા બસ સ્ટેશનના બંને દરવાજાની બહાર ૫૦ મીટર વિસ્તાર.  
 (૬) નગરપાલિકા સરકારી દવાખાના દરવાજાની બહારનો ૫૦ મીટર વિસ્તાર.  
 (૭) અમુલ ડેરી ખાતે આવેલ પાર્લરના આગળના ૫૦ મીટર વિસ્તારમાં ફોર વ્હીલ વાહન પાર્ક થઈ શકશે નહીં.  
 (૮) મોટી શાક માર્કેટના દરવાજાની બહારના રોડ ઉપર ફોર વ્હીલ પાર્ક થઈ શકશે નહીં.

**ભારેવાહન પ્રવેશ બંધ :-**

- (૧) મહેન્દ્ર શાહ થી ગુજરાતી ચોક તરફથી શહેરમાં પ્રવેશતા ભારે માલવાહક વાહનો.  
 (૨) એન.એસ.સર્કલ થી લક્ષ્મી ચોકથી તરફથી શહેરમાં પ્રવેશતા ભારે માલવાહક વાહનો.  
 (૩) રઘુવીર સીટી સેન્ટર થી કોમ્યુનીટી હોલ તરફથી શહેરમાં પ્રવેશતા ભારે માલવાહક વાહનો.  
 (૪) દિપ સર્કલથી બેઠક મંદિર તથા કલ્પના સીનેમા તરફથી શહેરમાં પ્રવેશતા ભારે માલવાહક વાહનો.  
 (૫) નવા બસ સ્ટેન્ડ થી બેઠક મંદિર તરફથી શહેરમાં પ્રવેશતા ભારે માલવાહક વાહનો.  
 (૬) લોટીયા ભાગોળ સર્કલ થી ટાવર બજાર તરફથી શહેરમાં પ્રવેશતા ભારે માલવાહક વાહનો.  
 (૭) અમુલ ડેરી સર્કલ થી રેલ્વે સ્ટેશન તરફથી શહેરમાં પ્રવેશતા ભારે માલવાહક વાહનો.

**સમય :-**

સમય સવારના ૦૮.૦૦ થી ૨૦.૦૦ રાત્રિના કલાક દરમિયાન

**અપવાદ :-** સરકારી વાહનો, પ્રવાસી બસો, એમ્બ્યુલન્સ વાન તથા ફાયરબ્રીગેડના વાહનોને આ પ્રતિબંધ લાગુ પડશે નહીં.

આ હુકમની અમલવારી હેતુ નિયત રૂટ ઉપર જીલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્ઝન, વન-વે ઝોન, એકી બેકી તથા નો પાર્કિંગ ઝોનવાળા સ્થળોએ બોર્ડ લગાવવાની અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ની કલમ-૧૩૧ તથા ભારતીય ન્યાય સંહિતા- ૨૦૨૩ ની કલમ ૨૨૩ હેઠળ શિક્ષાને પાત્ર થશે.

આ હુકમ અન્વયે હેડ કોન્સ્ટેબલ કે તેનાથી ઉપરના દરજ્જાના પોલીસ અધિકારીશ્રીઓને જાહેરનામાના ભંગ બદલ ગુનો દાખલ કરવા અધિકૃત કરૂં છું.

આજ તા. ૨૪/૧૨/૨૦૨૪ ના રોજ મારી સહી તથા સિક્કો કરી આપ્યો.

ઋતુરાજ દેસાઈ,  
 અધિક જિલ્લા મેજિસ્ટ્રેટ  
 આણંદ

-----

